



# KUNSILL LOKALI SAN PAWL IL-BAĦAR LOCAL COUNCIL

## Triq San Pawl, San Pawl il-Baħar, SPB 3411 Malta, Europe

E-Mail: [sanpawil-bahar.lc@gov.mt](mailto:sanpawil-bahar.lc@gov.mt) Tel: 21585888 - 1 / 2 / 3 / 4

9 Legiżlatura

Minuti Numru 75

Laqgħa tal-Kunsill Lokali San Pawl il-Baħar

Lill-membri kollha tal-Kunsill Lokali

Qiegħed tiġi mitlub/a biex tattendi għall-laqgħa tal-Kunsill Lokali numru 75 li ser tinzamm fl-Uffiċċju Amministrattiv tal-Kunsill Lokali nhar il-Ħamis 22 ta' Frar 2024, fil-5:30 pm. Din il-laqgħa tista tiġi segwita permezz ta' metodu onlajn skont l-Artiklu 1 ta' Direttiva 7/2020 u Artiklu 2.3 ta' Ċirkolari 9/2020 maħruġa mid-Dipartiment tal-Kunsilli Lokali fil-15 ta' Diċembru 2020.

Din il-laqgħa ser tixxandar live fuq l-internet u hi miftuħa għall-pubbliku.

Marico Sammut  
Segretarju Ezekuttiv

14 ta' Frar, 2024

---

### Membri Preżenti:

- |                             |             |
|-----------------------------|-------------|
| • Alfred Grima              | Sindku      |
| • Carlos Zarb               | Viċi Sindku |
| • Mario Joseph Salerno      | Kunsillier  |
| • Alfred Bray               | Kunsillier  |
| • Anthony Delia             | Kunsillier  |
| • Antoinette Bezzina        | Kunsillier  |
| • Christopher Vella Petroni | Kunsillier  |
| • Mary Borg                 | Kunsillier  |

### Online

- |                     |            |
|---------------------|------------|
| • Anne Marie Fenech | Kunsillier |
| • Daryl Connor      | Kunsillier |
| • Stephen Cremona   | Kunsillier |

### Skuzati

- |                         |            |
|-------------------------|------------|
| • Paul Bugeja           | Kunsillier |
| • Anthony Angelo Attard | Kunsillier |

---

Sindku - Mayor : Alfred Grima

Viċi Sindku - Vice Mayor : Carlos Zarb

Kunsilliera - Councillors : Anne Marie Fenech, Daryl Connor, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina, Mary Borg

Segretarju Ezekuttiv – Executive Secretary : Marico Sammut

Il-laqgħa nfethet mis-Sindku Alfred Grima fil-17.30.

### **75.1 Qari ta' ittri ta' apologija**

Il-kunsill irċieva notifika ta'apologija mingħand il-Kunsilliera Paul Bugeja u Anthony Attard.

### **75.2 Kunsiderazzjoni ta' minuti – Laqgħa Numru (73, 74)**

Il-minuti ġew meħuda bħala moqrija. Is-Sindku Alfred Grima ressaq mozzjoni għal approvazzjoni tal-minuti laqgħa 73, 74 bil-Viċi Sindku Carlos Zarb jissekonda l-mozzjoni. Il-minuti ġew approvati nem.con kif tressqu.

### **75.3 Punti mill-Minuti**

#### **Ftehim – Parkeġġ Kullegġ Maria Regina, Qawra**

Minkejja li l-kunsill ilu jibgħat diversi korrispondenza minn Novembru 2023, id-Dipartiment ta' l-Edukazzjoni naqas milli jibgħat il-kontra-proposta tiegħu.

### **75.4 Komunikazzjoni mis-Sindku**

#### **○ Stedina minn Oroslavje**

Is-Sindku Alfred Grima rċieva stedina mingħand il-Kunsill Lokali ta' Oroslavje biex jattendi għall-ftuħ ta' binja sportiva. Is-Sindku hass li minflok għandhom jitelgħu membri oħra tal-kunsill. Ġie approvat li f'din l-okkażżjoni l-Kunsilliera Anne Fenech u Alfred Bray jirrapprezentaw lill-kunsill u li jiġu mħallsa l-akomodazzjoni u l-biljetti ta' l-ajru mill-kunsill.

#### **○ Funerali – Hruġ ta' permess mhux skond il-liġi Ref 55/9161/15/ODG**

Ġiet ipprezentata ittra datata 11 ta' Jannar 2016, li titratta permess maħruġ mill-Kunsill Lokali ta' San Pawl il-Baħar, li permezz tagħha tawtorizza biex parti minn triq il-Parrocċa tingħalaq minn terzi persuni mingħajr ebda avvizz kull meta jkun hemm funeral.

Ġie stabbilit, li l-ittra, indirizzata *To whom it may concern* ma timxiex pari passu mal-Legislazzjoni Sussidjarja 441.04 dwar attivitajiet li jeħtieġu permess tal-Kunsill Lokali. Toħloq problemi f'każ li l-kunsill ikun diġa hareġ permessi fl-istess triq u/jew inhawi.

Il-kunsill irriafferma l-qbil tiegħu li t-triq tibqa tiġi magħluqa waqt il-funerali bl-istess kundizzjonijiet biss jżdid li jeħtieġ li jibda jntalab permess mill-kunsill f'kull każ.

#### **○ Garaxx Triq J.Quintinus ref 2042404 - Latrina Pubblica Pjazza Bugibba ref 2012907**

21 ta' Frar 2023 - Inkitbet ittra lill-Awtorita ta' l-Artijiet biex isir magħruf jekk il-kunsill huwiex elegibbli li jibbenifika mill-iskema ta' sussidju fuq il-kirjiet.

#### **○ Bust dedikat lil-Patri Elija Vella**

DN00072/2024 ġie approvat fid-19 ta' Frar 2024. Sit maqbul mill-kunsill, fi Triq San Ġeraldu fil-belvedere tat-Torri Wignacourt. Il-pedestal ta' taħt il-bust li se jkun magħmul mill-ġebel taż-żonqor se jiġi jiswa €1,350.00 + Vat bil-kitba mhux inkluz. Kien approvat li tingħib stima biex isir il-ħadid.

#### **○ Monument Freddie Portelli**

DN00073/2024 ġie approvat fil-21 ta' Frar 2024. Sit maqbul mill-kunsill jinsab fi Triq San Ġeraldu taħt Triq il-Knisja.

- **Soċjeta' Mużikali San Pawl ta' San Pawl il-Baħar**

Is-Soċjeta nfurmat li se tmexxi Ċentru Soċjali u Mużikali fil-Qawra u li 21 ta' Marzu 2024, fis-7:00 pm ser tagħmel Kunċert tal-Ġimgħa l-Kbira fl-istess Parroċċa.

- **Slaleb Kunitat Festa**

Il-Kunitat Festa staqsa jekk il-kunsill jistax jgħati kontribut finanzjarju għall-kiri ta' 10 slaleb jixhelu b'tul ta' 1.5 metru biex jiddendlu mal-ventijiet eżistenti tal-pavaljuni tal-festa fi' Triq San Pawl fiz-zmien il-Ġimgħa l-Kbira. L-istima għal kiri tagħhom inkluz tqegħid hi €900.00.

Il-kunsill qabel nem.con li la l-finanzi jippermettu għandu jikkolabora ma l-NGO inkwistjoni sabiex il-kultura maltija tiġi ppreservata.

- **Restawr tat-Torri Wignacourt**

Il-kunsill approva nem.con hlas ta' €507.40 għal xogħol ta' restawr tat-Torri Wignacourt.

- **Premju MARA**

Il-kunsill irċieva nominazzjoni waħda ta' persuna li jisimha jibda b'inizzjali M.E u qabel li jagħti l-appoġġ tiegħu għan-nomina.

- **Triq skedata bejn Triq Katarina Vitale u Triq Piscopo**

Is-Sindku Alfred Grima nforma, li minkejja li 2 ta' Frar 2024 hu kiteb lill-Awtorita ta' l-Ippjanar (ref:CM 231/24) biex tassisti halli triq skedata bejn Triq Katarina Vitale u Triq Piscopo tinfetaħ għat-traffiku mill-aktar fis possibbli baqa bla risposta. B'dak propost jiġi eliminat perikolu u konfużzjoni kkawżat bil-proġett massiċ ta' l-ex Mista Village. Informa ukoll li se jkun jiltaqa personalment mas-sidien biex possibilment tinstab soluzzjoni.

- **Ġbid ta'film – Xemxija Heritage Trail**

15 u 16 ta' Marzu 2024 – Il-kunsill approva rikjesta biex tingħbed xena minn film fiż-żona tal-Beehives b'donazzjoni ta' €400.

## **75.5 Twegibiet għall-mistoqsijiet tal-Kunsilliera**

Ma tressqet l-ebda mistoqsija mill-kunsilliera.

## **75.6 Rapporti / jew Approvazzjonijiet ta' Rapporti**

### **75.6.1 Quarterly Financial Report 4, January - Diċembru 2023**

L-accountant tal-kunsill spjegat ir-rapport u wiegħbet mistoqsijiet li tressqu mill-kunsilliera. Il-kunsill approva nem con ir-rapport kif tressaq. Il-mozzjoni tressqet mill-Viċi Sindku Carlos Zarb u giet issekondata mis-Sindku Alfred Grima.

### **75.6.2 Financial Statement 2023**

L-accountant tal-kunsill spjegat ir-rapport u wiegħbet mistoqsijiet li tressqu mill-kunsilliera. Il-kunsill approva nem con ir-rapport kif tressaq. Il-mozzjoni tressqet mill-Kunsillier Anthony Delia u giet issekondata mis-Sindku Alfred Grima.

### **75.6.3 Tender SPBT/02/2023 Professional service of a Qualified Accountant**

Sal-hin l-għeluq tad-data stipulata daħlu 3 offerti. Il-Bord irrakomanda li l-offerta tingħata lil persuna bl-inizzjali A.V li kellu l-irħas offerta b'valur ta'€23,500.

Il-kunsill approva nem.con dak irrakomandat bil-mozzjoni titressaq mis-Sindku Alfred Grima u ssekondata mill-Kunsilliera Antoinette Bezzina.

#### **75.6.4 SPB T/02/2020 – Tender Non Urban Grass Cutting**

Wara bosta problemi l-proċess tkompla u saret it-tieni evalwazzjoni bejn żewġ offerti skond id-deċiżjoni meħuda mill-Qorti. Il-Bord irrakomanda li l-offerta tingħata lil Galea Cleaning Solution li kellu offerta b'valur ta' €0.89 per l/m.

Il-kunsill approva nem.con dak irrakomandat bil-mozzjoni titressaq mis-Sindku Alfred Grima u ssekondata mill-Viċi Sindku Carlos Zarb.

#### **75.6.5 Tender SPB T/01/2024 Supply and delivery of two battery operated vacuum cleaners including maintenance agreement**

Sal-hin l-għeluq tad-data stipulata daħlu 2 offerti. Il-Bord irrakomanda li l-offerta tingħata lill-kumpanija Bonnici Stores li kella l-irħas offerta b'valur ta' €41,120.

Il-kunsill approva nem.con dak irrakomandat bil-mozzjoni titressaq mis-Sindku Alfred Grima u ssekondata mill-Kunsillier Chris Vella Petroni.

#### **75.6.6 Tender SPB T/03/2023 Supply, maintenance of traffic signs & road markings.**

Is-Sindku nforma li l-Bord ta' l-Aġudikazzjoni leħqu aġġudikaw it-tender u għalhekk staqsa jekk hemmx oġġezzjoni li jiġi diskuss fil-laqgħa minkejja li ma tniżżilx fuq l-aġenda. Il-kunsill qabel nem.com li t-tender jiġi diskuss minkejja li ma kienx fuq l-aġenda biex ma jintilifx xhar għal xejn.

Sal-hin l-għeluq tad-data stipulata daħlu 4 offerti, fejn kumpanija minhom ġiet skwalifikata għar-raġuni li ma kinietx financially compliant. Il-Bord irrakomanda li l-offerta tingħata lill-kumpanija 5H Ltd li kellha l-irħas offerta b'valur ta' €36,653.35.

Il-kunsill approva nem.con dak irrakomandat bil-mozzjoni titressaq mis-Sindku Alfred Grima u ssekondata mill-Kunsillier Alfred Bray.

#### **75.7 Zebra Crossing - Triq Qawra qrib il-Kappella ta' San Ġużepp**

31 ta' Awwissu 2023, TM infurmat li ż-Zebra Crossing m'hiex aċċessibbli u sigura u li ma nġibux il-permessi neċessarji meta saret snin ilu. Għalhekk, iddaħħlet applikazzjoni ġdida fejn saret rikjesta biex iz-Zebra Crossing titressaq għal quddiem l-appartamenti Carolina. Dan kaġun li jinholoq ostakolu għall-vetturi li jużaw il-garaxx tal-binja "St Mark" fl-eventwalita li l-bankina tiġi estiża u jitwaħħal arblu għad-dawl kif meħtieġ.

#### **75.8 Kariga Supervisor – skala 16**

Il-kunsill approva nem.con li mill-20 ta' Frar 2024 is-Supervisor jingħata rimunerazzjoni addizzjonali ta' €2,400 fis-sena biex jagħmlu tajjeb għal estenzjoni sinifikanti fl-irwol tiegħu dik li jissorvelja ukoll il-proġetti. Dan fid-dawl li l-Projects Manager ma baqax joffri s-servizzi tiegħu.

Il-kunsill approva ukoll, li s-Supervisor jitla għal skala 15 wara ħames (5) snin servizz fil-grad sittax (16), mid-data tal-bidu ta' l-impjieg tiegħu.

#### **75.9 Extended Remote Working Hours**

Il-kunsill approva nem.con li jkun is-Segretarju Eżekuttiv li jiddeċiedi dwar ir-rikjesta mressqa minn 3 haddiema klerikali. Dan jagħmlu fid-dawl li għal min hu elegibbli li japplika għal extended remote working hours kif ukoll skond l-esiġenza ta' hidmet il-kunsill.

## 75.10 Laqgħa Annwali

Il-Kunsill approva li l-laqgħa annwali tinzamm il-Ħamis 11 ta' April 2024 fil-18.30 hrs.

## 75.11 Proposta Swimming Zones

Is-Sindku Alfred Grima poġġa fuq il-mejda tal-kunsill żewġ site plans ta' l-inħawi tal-Menqa San Pawl u l-akkwati ta' Buġibba Battery. Ippropona biex il-kunsill japplika b'mod formali biex iż-żoni ndikati jiġu dikjarati għall-ghawm u b'hekk jiġu ppreservati. Il-Kunsillier Stephen Cremona iddikjara konflikt ta' interess peress li għandu n-negożju tiegħu fl-akkwati. Il-kunsill approva *nem.con* dak ipproponut.

## 75.12 Affarijiet Ohra

**74.13.1 PA/00865/24** *Triq l-Imgiebaħ c/w Triq il-Maqdes Megalitiku c/w Triq Katerina Vitale, Triq Gdida c/w, Triq Piscopo Macedonia, Triq Gdida Fi, Xemxija*

*Proposed to excavate part of the site on Triq-il Maqdes Megalitiku. Proposed mixed use development comprising of residential apartments, car parking area, minor retail class 4b, class 4d food and drink establishments including intense landscaping and play areas.*

Is-Sindku Alfred Grima 'nforma li nhar l-Erbgħa 14 ta' Frar 2024, il-kunsill dahhal rappreżentazzjoni. Stieden lill-kunsill joġġezzjona għall-applikazzjoni PA/00865/24,

Wara li ġie 'kkunsidrat il-fatt:

Illi, is-sit li dwaru saret applikazzjoni **PA/00865/24** għall-iżvilupp fix-Xemxija hija żona meqjusa ta' importanza arkeoloġika kbira u li l-art inkwistjoni hi xagħri u protetta;

Illi, il-fatt li l-binja proponuta hija torri ta' 13 il-sular għoli li jikkonsisti f'285 appartement u diversi ħwienet kummerċjali oħra, se jkompli jigrava bil-kbir is-sitwazzjoni diġa' mwegħra tat-traffiku fiż-żona tar-roundabout tax-Xemxija, kemm il-darba l-applikazzjoni tiġi approvata;

Illi, fid-dawl tal-fatt li sa issa ma hemmx xejn ippjanar għall-spazju miftuħ fix-Xemxija u peress li l-art kollha hija tal-privat u li ż-żona nkwestjoni meqjusa ta' importanza arkeoloġika kbira, il-Kunsill heġġeġ lill-Gvern Ċentrali jikkunsidra, biex l-art u/jew parti minnha tiġi mixtrija minnu għall-benefiċċju komuni u fl-interess ta' mijiet ta' familji u residenti.

Il-kunsill approva *nem.con* bil-mozzjoni tiġi ssekondata mill-Viċi Sindku Carlos Zarb.

### 75.12.2 Active Ageing Unit - Servizz ta' School Grannies

Il-kunsill enfasizza, li ma huwiex kontra l-inizjattiva per se. Madankollu, huwa xettiku ferm li jiffirma MOU li għada pitgħada jaf johloq riperkussjonijiet legali fil-konfront tal-kunsill f'każ ta' incident.

Il-kunsill lest li jesplora modi oħra ta' koperazzjoni sabiex il-ħiliet u/jew l-esperjenzi ta' l-anzjani jiġu utiżżati għal benefiċċju tagħhom u fl-interess tal-komunita'.

## 75.13 Approvazzjoni ta' kontijiet u xiri ta' oġġetti/servizz

### 75.11.01 Xiri ta' Bankijiet

Il-kunsill approva li tinhareġ sejha għall-kwotazzjonijiet massimu ta' għaxar t'elef euro għax-xiri ta' 50 bank fejn persuna toqgħod bil-qeda. Dan biex jieħdu post oħrajn eżistenti li huma fi stat perikoluż max-xatt ta' Buġibba u Qawra. Dan l-investment se jsir b'kollaborazzjoni mall-Ministeru tat-Turiżmu.

### 75.11.02 Jum il-Mara

Is-Sindku Alfred Grima ssekondat mill-Kunsillier Mary Borġ ippropona li jinxtraw 160 pjanta għal anzjani li jattendu d-day centre. Total ta' lis-spiza sa massimu ta' €1,000.

Il-kunsill approva nem.con.

### 75.11.03 *Harga ghal anzjani*

Is-Sindku Alfred Grima ssekondat mill-Kunsilliera Antoinette Bezzina ippropona li l-kunsill jissussidja €5.00 mill-prezz li jammonta għal €9.50 tal-harga għal anzjani b'ID fuq il-lokalita' ta' San Pawl il-Baħar li se tinzamm f'April 2024 u li l-kunsill jagħmel tajjeb ukoll għat-trasport. Il-kunsill approva nem.con.

### 75.11.04 *Memento*

Il-kunsill approva baġit ta' €3,000 għax-xiri ta' mementoes.

## 75.15 **Approvazzjoni ta' l-Iskeda tal-pagamenti Nru 2**

Pagament **186** - €6,650.20 re-proġett ta' triq Cassarino, il-kunsill qabel li b'mod temporanju għadu jinżamm u jhalli fid-diskrezzjoni tas-Seg. Eżekuttiv meta għandu jithallas.

Pagament **191** - €818.58 re-kera sit Triq it-Trunciera Awtorita ta' l-Artijiet, il-kunsill approva li jinżammu sa kemm tasal risposta re-sussidju.

Pagament **204** - €55,926.73 re-ġbir ta' skart mir-Regjun Tramuntana, il-kunsill qabel li jinżammu l-pagamenti kollha relatati sakemm tinstab soluzzjoni dwar;

1. Li l-allokkazzjoni ma tirriflettix l-ammont reali li l-kunsill qed jiġi mitlub iħallas.
2. Li kaġun ta' figuri skorretti fl-ammont ta' persuni li jgħixu fil-lokalita, l-kunsill ta' San Pawl il-Baħar qed jispicča jerfa piż finanzjaru sostanzjali ntortament.
3. Li minħabba nuqqas serju ta' infurzar ta' ligijiet ambjentali, il-kunsill ta' San Pawl il-Baħar qed jispicča jerfa piż finanzjaru sostanzjali ntortament.
4. Li kaġun ta' zieda eżorbitanti fit-tariffi marbuta ma rimi ta' skart imħallat u n-nuqqassijiet indikati aktar il-fuq.

Pagament **213** - €10,290.78 Veladrians il-kunsill qabel li b'mod temporanju għadu jinżamm u jhalli fid-diskrezzjoni tas-Seg. Eżekuttiv meta u kemm għandu jithallas.

Il-Kunsilliera Alfred Bray u Antoinette Bezzina ipproponew u ssekondaw rispettivament li lis-skeda tal-pagamenti tiġi approvata kif deciz mill-kunsill. Il-kunsill approva nem.con.

## 75.16 **Aġġornament għall-laqgħa li jmiss**

Il-laqgħa ġiet fi tmiema fit-20.05 hrs u aġġornata għall-Erbgħa 27 ta'Marzu 2024 fil-17.30 hrs.

**Approvati fit-27 ta' Marzu, 2024**

**IFFIRMATI**

---

Alfred Grima  
Sindku

**IFFIRMATI**

---

Marico Sammut  
Segretarju Eżekuttiv